

శ్రీ

త్రిపురారోంతకేశ్వర శతకము

శ్రీ పాల్కుట్ల పాలింకయ్య



సాధన గ్రంథ మండలి, తెనాలి.

శ్రీ ర మ్మ

శ్రీ మత్పర దేవతామై నమః

శ్రీ త్రిపురాంతకేశ్వర శతకము

(ఏక ప్రాసము)

మార్కాపురం తాలూకా మిట్టపాలెము వాస్తవ్యుడగు

పాల్కుట్ల పాలంకయ్యచే

రచియింపఁబడినది.

సాధన గ్రంథమండలి, తేనాలి తరపున

పి. ఆర్. అండ్ సన్స్, బెజవాడ.

రెండవ కూర్పు 1000 కాపీలు
1947

పెరి
నాల్గు అణాలు

సర్వజిత కార్తీక
మాస శివరాత్రి

Printed at Kalyani Press, Tenali. Q. H. G. 79-A D/ 12-47
for P. R. & Sons, Bezwada. - Q. H. K. 91 C. 1000.



“ అనాయాసేన మగణం
వినా దైన్యేన జీవనమ్
దేహస్తే తవసాయుజ్యం
దేహిమే పార్వతీపతే ! ”

న మ స్తే

శ్రీ పాలుట్ల పాలంకయ్యగారు పండిత వంశమునకు జెందినవారు. వీరి ప్రాచీనులను కవితాకన్య మనసార. కోరి ప్రేమతో వరించింది. శ్రీ పాలంకయ్యగారు యీశ్వర భక్తులు. వీరి కవనము పరమేశ్వర కరుణాకటాక్ష ప్రసారి తము. వీరికి గల యీశ్వరభక్తి యీ శతకములోని ప్రతి పద్యమున సువ్యక్త మగును. ఏకప్రాసతో సరళ మృదు మధుర మగు పదజాలముతో పూర్వకవుల నెంతయు జ్ఞప్తికి దెచ్చును. మా సాధన గ్రంథమండలికి ప్రోత్సాహ మొసగుచు తగు సహాయ మొనరించుచున్నందులకు వీరికి మే మెంతయు కృతజ్ఞులము — ఈవరలో వీరి శీతారామ శత కము మా గ్రంథమండలి తరపున ముద్రింపఁబడి ప్రచు రింపఁబడినది. ఇప్పుడు మేము కోరినంతనే ఈ శతకమును గూడ గ్రంథమండలి తరపున ప్రచురించుచున్నందులకు వీరికి మా ధన్యవాదములు — పరమేశ్వరుడు వీరి కిట్టి భక్తి రసా త్మక గ్రంథ రచనా శక్తి నితోధికముగా నిచ్చి రక్షించు గాక !

శ్రీ ఈదర వెంకట్రావు పంతులుగారు మా గ్రంథ మండలి తరపున వెలునడు ప్రతి గ్రంథమునకు సహాయము చేయుచున్నందులకు వారికి మా కృతజ్ఞతాపూర్వక నమస్కారములు.

వ్యవస్థాపకులు,

సాధన గ్రంథమండలి — తెనాలి.

పండితాభిప్రాయములు

బ్ర. శ్రీ. వే. రాళ్ళభండి నరసింహశాస్త్రిగారు,
ఎఱ్ఱ గొండ పాలెము

లలితస్ఫురదర్థముల్, రసములున్, లక్ష్మంబులున్ దివ్య ర
బ్దాలంకారములున్, ధ్వనుల్, సరసశయ్యాపాక సందరభముల్
పాలుం జక్కెరఁ గూర్చిన ట్లతి రసప్రసాగలక్ష్మమున్ జూపెనా !
పాలంకాఖ్య కవీంద్రు వాగ్రచనలన్ వర్ణింపఁగా శక్యమే ?

బ్ర. శ్రీ. వే. ఉప్పల పిచ్చయ్యశాస్త్రిగారు,
అష్టావధాని — సోమేపల్లి

పాలుట్లాన్వయ దుగ్ధవారిధిలనత్ప్రలేయభానుండు, మా
పాలంకాఖ్య కవీశ్వరుండు రస, భావ, స్వాదుశబ్దార్థ, పా
కాలంకార విలాసయుక్త ప్రతిభావ్యాపార మేపార, గౌ
రీ లావణ్యవతీశ్వరాంకితముఁగాఁ బ్రితిన్ రచించెం గవీం
ద్రాళుల్ మెచ్చ శతమ్మునిద్దితగు నాతారక్కసంస్థాయిగన్.

లలితపదార్థ సౌష్ఠవ, మలం కరణాతిశయమ్ము, పాక ము
జ్జ్వలరస, వృత్తి, శయ్య, లొకచక్కిని తోపము గానరాక ము
ద్దులు బిగిమూటఁగట్టి తులఁదూచినమాదిరి భక్తి, నీతి, సం
కలితముఁ గాఁగఁ బద్యశతకమ్ము రచించితి వార్యు తొననన్.

బ్ర. శ్రీ. వే. కొత్తపల్లి సుందరరామయ్యగారు,

లక్కవరాస్థాన విద్వాంసులు — విలూరు

చంపకమాలిక

అరుదుగ నేకరేఖఁ ద్రిపురాంతకుఁ డయ్యెఁ బురారి యన్నచోఁ
బరగ ననేకరేఖఁను బ్రాసమునం దిడి సంస్తుతింప నా
హరు భజనంబునన్ జగములన్నిటి పాపము రూపుమాప దు.
ష్కరమగు నే కవీశునకుఁ గామహరుండు, వరాక్షరక్రమ
స్థిరపదపాలకుండు, సుమత్రవజపోషకుఁ, డుల్లస ద్యభి
శ్వరుఁ, డురుఫాలచిహ్నుఁడు, విశాలయశుండును మిట్టపాలెపున్
వరనిలయుండు, దుర్గతులవాపకమీఁజెడు శయ్యవాఁడు, న
ద్దిర ! ద్విజరాజమౌళి, గురుతేజుఁడు, పుణ్యజన ప్రపూజితుం
డరిజన హింసకుండు, దురితాంతకుఁడుం, ద్రిపురాంతకేశ్వరో
ద్దుర సుయశో విశాలుఁడును, దోషవిదూరుఁడు, శ్లోకకర్తయై
పరగుట నీశ్వరత్వమును బాగుగ నిల్పె మహేశు సత్కృపా
దరమున నీ శతంబు వసుధ న్వెలుగొందెడుగాఁత మంచు భా
సురమతితోడఁ గ్రొత్తపల్లి సుందరరామయ సంస్తుతించెడున్.

అఱియీ యాసనీరస ధనాధిపలోకము నిండ్లవాకిళుల్
దూఱుట మాని, శ్రీనగము తూరుపువాకిటఁదూఱి పాపముల్
నీఱుఁగఁజేసి గంధవతి నీళ్ళనుగ్రుంకి మనంబులోని చి
చ్చాఱుఁగఁజేయు బొప్పి త్రిపురాంతకదేవునకై నమస్కృతుల్”

శ్రీమాన్ దూపాటి కొండమాచార్యులుగారు, బి. ఎ.,

తెలుగు పండితులు, స్టాల్ గరల్స్ హైస్కూలు — గుంటూరు

“శక్తికొలంది నివిటుల సన్నుతిఁ జేసితివయ్య శంకరున్
ముక్తికి హేతుభూతమిది ముఖ్యముగాఁ బరియించునట్టి స
దృక్తులకెల్ల ధీ వినుత, భద్రయశుండవుగాఁ జెలింగి ని
ర్ముక్త నమస్త పాపచయ రూఢినెసంగుము సర్వకాలమున్”.

శ్రీ మాతృదేవతాయై నమః

భూ మి క

ఆర్యుఁ బ్రమాదముల్ గలవు వ్యానుని, గీష్పతిఁబోలు పాండితి
గరిమను గాంచి మించు బుధగణ్యులు నౌసుకవీశ్వరాళికే ;
పరిమితియున్నె నా కిఁకను ? బండితులార ! దయార్ద్రబుద్ధి నా
నెరేసుల దిద్ద మీదుపదనీరజముల్ నుతియించి మ్రొక్కెదన్.

పండితులారా !

‘ ప్రమాదోధీమతామపి ’ యనెడు సూక్తిని సంస్మరి
రణకుఁ దెచ్చుకొనిన, సకలవిద్యజ్ఞనులకు, నన్నవంటి ముల్పుని
విచారణ విచారణీయ మగు. శ్రీమదభినవ కైలాసంబునాఁ
బఱఁగు శ్రీశైలమునకుఁ బ్రాగ్ద్వారమగు త్రిపురాంతక మం
దధివసించిన శ్రీ త్రిపురాంతకేశ్వర స్వామివారియందు నాకుఁ
గల భక్తివిశ్వాసములచే వ్రాసిన దగుటచే నియ్యది ప్రమాద
సహితమయ్యుఁ బ్రమాదరహిత మగు.

ఉ ప కా ర స్మృ తి.

నాకుఁ జిన్నతనమున విద్యనేర్చి యభివృద్ధిలోనికిఁ
దెచ్చిన మదీయ జ్యేష్ఠభాతృఁ డగు, గీర్తిశేషులైన మ. రా.
రా. శ్రీ పాలుట్లరామచంద్రయ్యగారును, నాయందు సంపూ
ర్ణానుగ్రహ ముంచి యే తద్గ్రంథమును సావధానముఁగాఁ
బరిశీలించి, పద్యరూపముఁగా వారి యభిప్రాయ మొసంగి
నన్నానందాబ్ధి నోలలాడఁ జేసిన బ్ర. శ్రీ. వే. రాళ్ళభండి
నరసింహశాస్త్రిలవారును, బ్ర. శ్రీ. వే. ఉప్పల పిచ్చయ్య
శాస్త్రిల వారును, బ్ర. శ్రీ. వే. క్రొత్తపల్లి సుందరరామయ్య
వారును నాకెంతయు వందనీయులు. ఇట్లు విన్నవించు,

మిట్టపాళెం
4—6—1924 }

సకలసుకవిజనవిధేయుఁడు,
పా లు ట్ల పా లం క య్య.

సాధన గ్రంథ మండలి, తెనాలి.

(స్థాపితము - 1945)

భక్తి, జ్ఞాన, వైరాగ్య, నీతిబోధక ఆధ్యాత్మిక గ్రంథములు నెల కొకటి వెలువడును.

మానవ జీవితము అమూల్యమైనది. భగవదనుగ్రహమును సంపాదించి జీవిత పరమావధి యగు ముక్తిని బడయుటే మన ధర్మము. ప్రస్తుత ప్రపంచము నానా వ్యామోహములతో నిండియున్నది. మన మే విధముగ భగవంతుని సేవించవలయును ? ఆయన అనుగ్రహము సంపాదించుట యెట్లు ? ఈ మొదలగు విషయములను తెలుపుటయే మా ముఖ్యోద్దేశము. మహాత్ముల అనుభవములు—పండితుల సాంప్రదాయములు—చక్కని సరళమగు భాష—సందేహమును తీర్చు ప్రమాణములు మొదలగు విషయముల బాలించు అపూర్వగ్రంథరాజములు మామండలినుండి వెలువడఁగలవు. మా పరిశ్రమ ఆంధ్రమహాశయులు గుర్తింతురని నమ్మకము.

క్రాసు 1/8 సైజు పండ్రెండు గ్రంథము లొక సెట్టు. పోషకుల నామములు మాగ్రంథము లన్నిటను, సభ్యులనామ మొకగ్రంథమునను ముద్రించెదము. వీరికి, అభిమానులకు గ్రంథము లుచితముగ నిత్తుము.

పారితోషికములు సెట్టు ఒకటింటికి

మహారాజ పోషకులు రు 116/- రాజపోషకులు రు 58/- పోషకులు రు 25/- సభ్యులు రు 10/- అభిమానులు రు 5/-

ఆరుగు రభిమానులనుగాని, మువ్వర సభ్యులనుగాని చేపించినవారికి మామండలి సెట్టు ఒకటి యుచితముగ నివ్వబడును.

ప్రతులు స్వల్పము - పునశ్చంద్రణ మెప్పడో ? త్వరపడుడు. ఆలసించిన ఆశాభంగము.

ఈ మండలితో నుత్తర ప్రత్యుత్తరములు జరుపువారు 0.1.6 స్టాంపు పంపవలయును.

కేటలాగు ఉచితము

శ్రీ ర మ్మ

శ్రీ మత్పరదేవాతామై నమః

శ్రీ త్రిపురాంతకేశ్వర శతకము

శ్రీ రమణీమనోరమణ సేవితపాద సరోరుహద్వయా !
కారుణికా ! పరాత్పర ! యకల్యుష ! భక్తజనావనా ! జగ
త్కారణభూత ! విశ్వమయ ! దర్శితస్తేతి పాపకూ
పారమునందు ఘనుపందగు శ్రీ త్రిపురాంతకేశ్వరా.

౧

నరహరిమిత్ర ! నీదు స్మరణం బొనరించుచుఁ జంపకోత్పల
స్ఫురదురుపుష్పమాలవలె శోభిలఁగా శతకంబుఁజేసి క
న్దరమునవైతుఁ గైకొనుము ధన్యుడనయ్యెదఁ గాలకింకర
త్కరములఁ బాఠదోలెదను తథ్యముఁగాఁ ద్రిపు.....

౨

అ రవి, చంద్ర, తారక, మహర్నిశముకా సుకవీశ్వరాళిచే
నేరచియించు పడ్యము లనింద్యములై రస, రీతి, శయ్యలకా,
సారవచోవిలాసముల, సారువహించి రమింపఁజేయు నకా
బేరును గాంచనిమ్ము కడుఁ బ్రీతిగ శ్రీ త్రిపు.....

౩

కరివరదాదిముఖ్యులును గానఁగలేరు భవత్స్వరూపముకా
నరులన నెంతవార లిఁక నాగవిభూష ! తలంచిచూడ, నికా
నిరతము నెమ్మనంబుననె నేర్పుఁగజేర్చి భజించెదకా జుమా
కరముఁ గృపకావహించి ననుఁ గావుము శ్రీ త్రిపు.....

౪

వారిజసంభవుండు, హరి, పాకవిరోధి, సుపర్వవర్యులుకా,
భూరినమస్త భూధరసమూహము, భీషణ కాననంబులుకా,
వారిజమిత్రులాదిఁగ నవగ్రహముల్, భువి, తారకోత్కరం,
బారయఁగాఁద్వదంశములె; యన్యములా ? త్రిపు.....

౫

శ్రీ త్రిపురాంత కేశ్వర—

పరమదయాబ్ధి ! నీదు పదపంకజయుగ్మముఁ గొల్చువాఁడె దు
స్తర భవబంధముక్తుఁడు నతఁడె గనంగలఁ డప్టసిద్ధులకా,
నరసిజగర్భముఖ్య సురసంతతి పొందఁగలేని సాఖ్యముల్,
పురహర ! చెప్పలే మతని పుణ్యము శీ త్రిపు..... ౬

విరియును నారకావళులు వేమరు నిన్ను భజించుచుండినకా,
తరలును వేల్పుఁబ్రోలునకుఁ దమ్మునె యెప్పుడుఁ జూచుచుండినన్
నిరుపమ భక్తియుక్తుఁడయి నెమ్మది మిమ్మునె జేర్చియుండినన్
సురపతి భోగనంచయముఁ జూఁగొనున్ త్రిపు..... ౭

అరమరలేల నీదు చరణాంబుజముల్ మనమందునిల్పి శ్రీ
కరమగు నీదు రూపమును గన్నుల మధ్యను జూచుచుండి నీ
పరమపవిత్ర నామమును బాఠముఁ జేసెడువాని జన్మమే
తరణి భవాంబురాశి కిది తథ్యము శీ త్రిపు..... ౮

సురలకుఁ బూజనల్పుటలు, స్రుక్కుచు యజ్ఞము లెల్లఁజేయుటల్
కరముఁ గృశింపఁగాఁ దనుపు కానలతోఁ దపమాచరించుటల్,
వరశుచిదాన కర్మము లవారణఁ దెల్పెడుఁ బ్రాజ్ఞు లెల్లరుం,
బరు, నినుఁజూపలేనితఱిఁ బ్రాజ్ఞులె ? శీ త్రిపు..... ౯

నరులు ప్రపంచముం గపటనాటకమం చెద నెంచి, నీదు స
చ్చరణ యుగమ్మె నిత్యమని స్వాంతమునందుఁ దలంచి, కొల్వ దు
స్తర నరకాబ్ధి నీఁదఁగల దార్థ్యతఁ గల్గిన వారలౌదు రో
స్మరహర ! యెట్టిఁడైనమహిమానక నీ స్మరణంబుఁ జేయఁగాఁ
బరమపవిత్రుడై దివిని వర్ధిలు శీ త్రిపు..... ౧౦

పరమకృపాలవాలు, నిజభక్తజనాళికి మేళులెల్లఁ జే
కురిచెడు ధీరు, పాపతతి గోటను మీటఁగలానివాని, నా
పరమపవిత్రు, నర్దిజనబంధురకల్పమహారుహంబు నికా
శిరమునువంచి ప్రార్థనముఁ జేసెద శ్రీ త్రిపు..... ౧౧

—శతకము

నరుడ, మదాంధుడక, జడుడ, నారకవారిధిగూలినాడనో
హర ! హర ! నా ప్రవర్తనము నారయశక్యమే ? కన్నులందు, గా
వరమును హెచ్చియున్న దనివారణ నన్నుఁ బిత్తుఁజేసి, నా
దురితములెల్లఁ బోనడఁచు దూరముఁగాఁ ద్రిపు.....

౧౨

శ్రీరమణీ మనోరమణ ! చిన్మయరూప ! పురందరాది బృం
దారకసేవ్య ! దివ్యసుఖదాయక ! శంకర ! వేదవేద్య ! డి-
డిర, తుషార, నారద, పటీర, వినిర్మలవేహ ! నా నమ
స్కారము చాటఁజేయు భవసాగరముం ద్రిపు.....

౧౩

కరి, తురగాదులొల్లఁ, గడుఁగాంతి వహించియు మించునట్టి పౌ
మరకత, పుష్యరాగ, మణి మండితమై వెలుఁగొందునట్టి గో
పురములనొల్ల, నీదు పరిపూర్ణ సురూపముఁ దక్క నీక్షితికొ
న్మరహర ! కానుపింపఁగదె సత్వరమో త్రిపు.....

౧౪

నిరుపమమై వెలుంగునది నిక్కము మన్మథ ధామమంచునుం,
గరము మనోహరంబులయి క్రాలెడుఁ గన్నులు, చన్నులంచు నీ
ధరనరులేహ్యవస్తువులఁ చా మవిసీతిఁ డలంచుచుందురో
మురహరమిత్ర ! వార లతి మూర్ఖులు శ్రీ త్రిపు.....

౧౫

ఉరగకులేంద్రునికొ, గజము, నోయనఁ బ్రోవఁగలేదె వేడుకకొ
సురరిపు వర్గ వృక్ష పరశూ ! నిజభక్తజనంబుఁ గావ నీ
కరుణయె ముఖ్యకారణము ; గావునదేవతలెల్ల నీదు స.
చ్చరణయుగమ్ముఁ గొల్చెద రజనము శ్రీ త్రిపు.....

౧౬

శిరమున గంగ, కంఠమున శేషుడు, వెన్నున వ్యాఘ్రచర్మము,
నైరయఁగ మూడులోకముల మేటివియై సురసంఘ మెప్పుడుం
గరములు మోడ్చి మ్రొక్కులిడఁ గారుణికాతి శయంబుఁజూపి నీ
వరిమురిఁ గోర్కె లిచ్చెదు సమాదరణం ద్రిపు.....

౧౭

శ్రీ త్రిపురాంతకేశ్వర—

ఖరకిరణ ప్రరోహము లఖండ తమంబును బాఱదోలఁగా
విరిగి చికా చికాకునయి వేగమె దూరముఁ జేరునట్లుఁ గా
సరుగదె రౌరవాదికము నగ్నినిఁ జూచిన మిడ్తఁబోలె నీ
పరమ పవిత్ర గీతమును బాడిన శ్రీ త్రిపు..... ౧౮

హారి, నమస్తభర్త, నిఖిలారి విచారణశక్తి యుక్తునిక,
భూరియశోవిలాసుని, విభూతి నమన్వితు, నాద్యునిక, నవా
శ్రీరమణీకళత్ర ముఖసేవితు, శంకరుఁ, బార్వతీపతిక,
వారిజనేత్రుఁ గొల్తుఁ గడుభక్తిని శ్రీ త్రిపు..... ౧౯

ధరయరదంబుఁ, జంద్రుఁడును చామరసాప్తుఁడుఁ జక్రయుగ్మముక,
హరితతివేదసంచయము, హృతక భూమిధరంబుఁ జాపముక,
హరిశర, మౌర్వులున్, ఓసరుహనను సారథిఁగాఁగ జేసి యా
పురదహనం బొనర్చు సురపూజ్యుఁడ శ్రీ త్రిపు..... ౨౦

సురపతి, శౌరి, వాక్పతి, యశోవిభవాఢ్యు లనేకులింక, నీ
చరణములందు నెమ్మనముఁ జక్కఁగ నిల్చి భజింతు భక్తితోఁ
దరుగని కోర్కులిచ్చు నెఱవాత వటంచును నమ్మికొల్తు నేక,
వరము లొసంగి ప్రోవఁదగు వాడవు శ్రీ త్రిపు..... ౨౧

వరదుఁడ ! నీదుభక్త జనవైరుల గర్వము వెల్లివుచ్చి ని
బ్బర మొడఁగూర్చి ప్రోవఁగల బాహుబలాఢ్యుఁడ వన్మదీయ దు
శ్చరితము సర్వముక మఱచి సత్యగుణాన్వితుఁ జేసి నాకు దు
ర్మరణముఁ బొందఁ జేయకు; పరాత్పర ! శ్రీ త్రిపు..... ౨౨

ఉరువడిశస్త్రసంతతుల నుగ్రతఁజూపఁ బురందరాదులుక
శిరములువంచి మ్రొక్కులిడి సేవకులౌట నెఱుంగఁ జేతురో
యురగవిభూష ! నీవు కరుణోదయ దృష్టి నొకింతఁ జూడ నీ
వరవుడె బాఱదోలు నలవానవునిం ద్రిపు..... ౨౩

—శతకము

పరమ మునీంద్రు లెల్లఁ దమపాతకవార్షిధి నీదలేక నీ
శరణమె తమ్ముఁగాచునను సాహసబుద్ధి నరణ్యభూములం
దిరుగుచు, దుంఫల నినుచు, దివ్యనదీ నలిలంబుఁ గ్రోలుచుం
బరమ పదంబుఁ జెందెదరు పావనులై త్రిపు.....

౨౪

శ్రీరజతాద్రివాస ! బుధసేవ్య ! విభూతి సమన్వితా ! దయా
వారిధి ! దైత్యసంహరణ ! భక్తజనావళి రక్షణా ! జగ
చ్ఛారధురీణ ! చంద్రరవి వహ్ని విలోచన ! నన్ను బాపకూ
పారముసీవఁ జేయు మనసాయత శ్రీ త్రిపు.....

౨౫

వరజప, వేదకర్మ, లుపవాసములుకా, వ్రతనంతతు, ల్బువికా
నరిపడఁ జాల వెంతయును జక్కని శంభుని నామకీర్తనకా
నిరతుల కెంతమాత్రమును నిక్కము దీనికి సంశయంబులే
దరయ సమస్త నీమముల నర్థము శ్రీ త్రిపు.....

౨౬

వెరవు, మహద్భుతంబు, కలి, వేద్యము పండితకోటి కెందు, నీ
శ్వరు శరణంబు, కీర్తనము, శాశ్వతసౌఖ్యద, మిష్టసిద్ధి, శ్రీ
హరుపదలబ్ధియౌ తుదకు నంతయు సత్యము మర్త్యలోకమం
దరయఁగ యజ్ఞము, ల్పము, లాజఁడి శ్రీ త్రిపు.....

౨౭

నిరతముఁ బూజఁజేతునినునిశ్చలభక్తి, మదీయనేత్రముల్
కరమనురక్తితో నెప్పుడుఁ గాంచఁగఁగల్గునటంచు నీదు రూ
పరయుచునుండు నెమ్మది, నహర్నిశముల్ పరమేశ్వరా ! నదా
కరుణను దివ్యరూపమునఁ గన్పడరా ? త్రిపు.....

౨౮

పరమున మోక్షముకా, భూవి నపాయములేని యుపాయముం, రహిం
గరమువిసీతుడై వెలయు గౌరవముకా సుజనాళి మైత్రియుం
జిరతరకీ ర్తియుం బొసఁగఁజేసి సమంచితరీతిఁబ్రోవు శం
కర ! కరుణామయా ! నను నఖండకృపం ద్రిపు.....

౨౯

శ్రీ త్రిపురాంత కేశ్వర—

పరువము, బాంధవంబు, సీత, పాటవముక ధనరాసులుక కరుల్
 సురపతిమించుభోగములు, సొంపును, శోభయుఁ గల్గియుండినక
 హరివరమిత్త ! నీడుచరణాంబుజముల్ గొలువంగ యోగ్యమౌ
 పరమ పవిత్రవాణికడుఁబథ్యము శ్రీ త్రిపు... 30

ఏరు లనేకముండఁగను నేలొకొ చక్కెర పానకంబులున్ ?
 పారముమించి వృక్షములు పక్వఫలంబుల నిచ్చుచుండఁగాఁ
 గూరలు మంచియోగిరముఁ గోరఁగనేల ? వసంపఁగాగుహల్
 మేరను మీఱసాధములమేలేది ? శ్రీ త్రిపు..... 31

స్మరహర ! నీదునామ మవసానమునందున మంచిబుద్ధితో
 స్మరణముఁజేయునాతఁ డతిసాహసి మూర్ఖుఁడుఁబాపియైన త
 ద్దురితములెల్లఁ, బోసణఁచి తోడనె నీపదపంకజంబులం
 గరుణనుఁజేర్చి కాచెదవుగా భువి శ్రీ త్రిపు..... 32

గురుసతిగూడుపాపఁ గడు గ్రూరుహిమాంశుని మౌళియందు నా
 దరమునఁదాల్చినాడ వతిధన్యునిఁజేసియుఁ బ్రేమతోడ నీ
 పరమపవిత్ర నామమును భక్తిని సంస్మరణంబుసేయఁగాఁ
 గర మవినీతు నైనఁ గృపఁగాచెడు శ్రీ త్రిపు..... 33

వరుగులు, గారె, లప్పములు, పక్వఫలంబులు, లడ్డు, పూపముల్,
 పెరుగును, దియ్యఁగూరలుఁ, బ్రవృద్ధిగనిండిన రాజనంపుటో
 గిరమునుమెక్కి యెప్పుడు సుకేశినిపొందున మున్గి తేలు నా
 సరపతిపాలనంబు జననాశనమో త్రిపు..... 34

ధరణిజనించుటల్ పెరిగి తద్దయు దుర్మరణంబునొందుటల్
 కరమువిచిత్రమౌ నరణిఁగన్నడు దీనిమహత్త్వ మెట్టిదో
 యెఱుఁగరుధాతృముఖ్యులె ! మహింగడుదుర్లభమద్దిచూడఁగా
 నరుల కభేద్యమౌ తమదునాటకమో త్రిపు..... 35

—శ్రీ తత్వము

ఖరకరుఁగోరుఁబద్మములు, గండఁడుగోరునుభండనంబు సుం
దరులను గోరు కాముకుఁడు తాపసిగోరును మోక్షమార్గ మా
కరణీనమస్తమున్ విడచి కాలగళాభవదీయసేవనే
స్థిరతరభక్తిఁ గోరెదను చిన్మయ శ్రీ త్రిపు.....

31

శారదచంద్రజూట ! యమసంహరణా ! భువనైకరుద్ర ! నీ
హార, పతీర, చంద్ర, శరదభ్రసమానయశోవిశాల ! మా
రారి ! మురారిమిత్ర ! పరమాత్మ ! పరేశ ! గిరీశ ! నీ మహా
చారుచరిత్ర మెన్నుటకు శక్యమె ? శ్రీ త్రిపు.....

32

శరణ మమోఘశస్త్రము నిశాచరులద్ది యెఱుంగలేక దు
ర్మరణముపాలిటం బడుచు మ్రగ్గుదు రెంతయొ విఱ్ఱవీఁగి, యీ
శరముఁ గనంగఁజాల రలశక్రుఁడునాదిగ దేవబృందమున్
సరులకుఁ గార్యసాధనము నా జను శ్రీ త్రిపు.....

33

శరణము దీనబంధు ! సురసన్నత ! ఫాలవిలోచనా ! హరా !
శరణము మారహరి ! హరిసంస్తుత ! సాంబ ! శివా ! మహాప్రభో
శరణము చంద్రమౌళీ ! గిరిచాపధరా ! గిరిజామనఃప్రియా !
శరణము సర్వశక్తియుత ! శాశ్వత ! శ్రీ త్రిపు.....

34

విరచనఁ జేయఁగావలయు వేడుక నీపయిఁ గావ్యజాలముల్
ధరఁ గృతి నేర్పరింపఁదగు దార్ఢ్యముఁ గల్గినవాఁడు రక్తితో,
హర ! భవదర్పితం బయిన నక్షరమే పదివేలు సేయదా ?
పరమపవిత్రమై కృతియు వర్దిలదా ? త్రిపురాంత.....

35

“హర” యను నక్షరద్వయమె యంతముఁ జేసియుఁ బాతకంబులన్
మరలను జేరకుండుటకు మంచి కవాటము నేర్పరించు నీ
పరమపవిత్ర నామమును వర్జనఁ జేయఁగ శక్తి లేదనా ?
సరసిజగర్భ శేషులకె సవ్యమాగాఁ ద్రిపు.....

36

శ్రీ త్రిపురాంత కేశ్వర—

నిరతము నెమ్మదిన్ బుధులు, నీరజనాభుఁడుఁదమ్మునిల్చి యే
మఱక భజించి, దుష్కృతము మాటువడం బరిత్య ప్తులై వడిం
బరమకృపాలవాల! హర! ఫాలవిలోచన! సాంబ! శాంకరీ
వర! శివ! యంచుఁ బల్కుదురు వారక శ్రీ త్రిపు..... ౪౨

నీరజమౌను శక్రుపవి, నిష్ప్రకకుప్పలు వేడిఁదగ్గి చ
న్నీరగు, నౌను శాత్రువుఁడు నేస్తుఁడు, నౌ గిరి యేనుఁగౌన కూ
పారము భూమి, యౌను భువిపాలుఁడు నాకవిభుండె, యౌరతి
శారి! భవత్కృపారసము నానిన శ్రీ త్రిపు..... ౪౩

సురవరముఖ్యుల న్మనుషఁ జూచినవాఁడవు నీవుఁగాక యా
భరమును బూనువాఁ డెవఁడు? బాములకోరిచి యెల్లకాలముకా
గరళముఁ గంఠమందునిచి కాడ్పడకుండితి వేరికేని దు
ర్భరము గదా సహించు టతిబాధను శ్రీ త్రిపు..... ౪౪

పరికరముల్ ఫలంబులను వాటిలఁ జేయునె? వింధ్యవైరియే
పరికరపక్షిఁగల్గి తన పాణితలంబున నెత్తె వారిధుల్?
కరము విచిత్రమౌ! గరళకంఠ! త్వదీయకటాక్ష మున్నచో
నురుతరకార్యముల్, జరుపనోపుఁ గదా త్రిపు..... ౪౫

ధరణిని పద్మలైనను యధార్థము పల్లులు నిర్వహింపలే
రరయఁగఁ గార్యభారమును, నా సురులందున నిక్క మివ్విధం
బు రహి నొకండె నజ్ఞనుఁడు చక్కఁగఁ గార్యమునిర్వహించు నా
సురవరులందు నివ్విధము సూచితమౌ త్రిపు..... ౪౬

పరసతిఁ గూడఁ బాప మనిపల్కుచు, గౌరవహీనబుద్ధి పీ
వరకుచలక రమింతు తగవా యిది పండితులైనవారికిం?
బరులకు నీతివాక్యముల పాఠముఁ జెప్పఁగవచ్చుఁగాని నా
కరణినె తా మొనర్పఁ గడుఁ గష్టము శ్రీ త్రిపు..... ౪౭

—శతకము

కరులు, హరుల్, పురంబులును, గాంతలు, నందలముల్ ఘనంబులౌ
సిరులు, శతాంగముల్, కనకచేలములున్, మణిభూషణాదులున్
సజకుగొనందు నీదు పదసారసయుగ్మముఁ గొల్చు మర్త్యుఁడో
గిరినిలయా! మనోజహర! కేవల! శీఘ్ర తిగు..... ౪౮

వారణకృత్తివాస! సురవందితపాద! మహానుభావ! పా
కారిసుతా! పరేశ! కుసుమాయుధవైరి! త్రిశూలధారి! పా
పారి! కురంగధారి! గిరిజాధిపతీ! జగదీశ్వరా! సమ
స్కారముఁ జేతు వేగిరము గన్నడరా తిగు..... ౪౯

పురుషుఁడునై జనించఁగనె పూజ్యతఁ గల్గదు వానికిన్ ధరా
సురులను బ్రోవకున్నఁ గడు శూరతఁ జూపకయున్న నాపదన్
వరసిరులందుఁ దాలిమిని వర్ధిలఁజేయకయున్న నీశ్వరున్
మణుపక గొల్వకున్న బుధమాన్య! హరా! తిగు..... ౫౦

వర కవికల్పితం బయిన వాక్యముఁ, బద్యమునుం, దదీయ సుం
దర కృతియుం, ద్వదీయ శుభనామము లేనిది జిహ్వాకింతయున్
సురుచి నొసంగఁజాల దది సూన్యతమై వెలుఁగొంద దెప్పుదున్
ధర నది చూడ సత్కృతియె? తథ్యముఁగాఁ దిగు..... ౫౧

సిరులను, స్త్రీల, రాజులకుఁ జేకురనేరదు సౌఖ్య మెన్నఁడుం
జిరతర సౌఖ్యమబ్బుఁ దమసేవను మాత్రమె; వార లీ ధరన్
సురుచిరగాత్రులన్, నిరినిఁ, జూచుచు నుబ్బియెగాదె తొల్లి దు
ర్భరతర చింతఁ బ్రాణములఁ బాసిరి శీఘ్ర తిగు..... ౫౨

పరిచయముండనీ కళల, వైభవముం గననీ మహిష్టలిన్,
విరచనఁ జేయనీ కృతులు, వేగమె పద్యశతంబుఁ జెప్ప నీ,
కరచరణాది సంఘటిత కాయము నిల్పఁగనిమ్ము రోదసిం,
ఋరహర! నిన్నుఁ గాంచక యపూజ్యుఁ డగుం దిగు..... ౫౩

శ్రీ త్రిపురాంతకేశ్వర—

పరుసము లాడకున్నతఁడు ప్రల్లదముల్ వచియింపకున్న, బొం
కరుదుగనున్న, సంపదల కాశను జెందకయున్న, నెట్ట తొం
దరయును లేకయున్న, గడు ధన్యుఁ డగున్ మనమఁదు వాని నీ
వరసి వరంబు లిచ్చెదవు హాయిగ శీ త్రిపు..... ౫౪

నీరసముల్ రసోక్తులగు, నిందయు వందనమౌను, బూతులున్;
సారపువాక్యబృందముల సారువహించి వివేకి వేత్తయౌ,
నేరములెల్ల నొప్పు లగు, నేస్తుఁ డగుం గడు శత్రుఁ డే యున్,
శ్రీ రజతాద్రివాస ! తమ సేవను శీ త్రిపు..... ౫౫

కరమున దీక్షిశూలమును, గంఠమునందునఁ కాలసర్పమున్
నురుచిరగాత్రఁ బార్శ్వమునఁ, జుట్టును భక్తజనంబుఁ, గొల్వఁగా
గిరిపయినుండు శంకరుని గేలుమొగిడ్చి భజింతు నెప్పుడుం
బరమపదంబుఁ జెందుటకుఁ బ్రాంజలిన్ త్రిపు..... ౫౬

పరులకుఁ గల్గు సంపదల పాటవముంగని మెచ్చకుండఁగాఁ
బురపురఁ బొక్కిపోవుటకుఁ బుద్ధివిహీనతఁ గాదె ? చూడఁగా
నరు లతి పాపకర్ము లయి నాశమునొందుట కింతకంటె దు
ష్కర మగుఁ గార్యమొండు మహి గాంచము శీ త్రిపు..... ౫౭

పరులకుఁ మేలుఁ జేయుటను బ్రాప్యము పుణ్యమటంచు జెప్పెడుం
బరులకుఁ గీడుఁ జేయుటను బ్రాప్యము దుఃఖమటంచుఁ జెప్ప, నా
యురుతర ధర్మశాస్త్రముల నుత్తమమై విలసిల్లు శ్లోకమం
దరయఁగ దీనిసాటి మహి నా న్తి హరా త్రిపు..... ౫౮

తరుణులయందు నత్యమును, దావియు గింశుకపుష్పమందునన్
తరణికి శైత్యమున్, బుధనుతా ! కడుఁ దెల్లని కాకిమూకయున్
వరకృతితోన లక్షణము, వానరపాళికి మంచిచేష్టలున్,
ధరఁ గలుగంగఁబోవు ప్రమథాధిప ! శీ త్రిపు..... ౫౯

—శ్రీ తకము.

తరువుల యౌవనంబు వసుధాస్థలినామని, యర్థనంపదల్
పురుషుల యౌవనంబు, గడుఁ బూజ్యతఁగల్గఁగఁజేయు విద్య నుం
దరులకు యౌవనంబు, సుగుణత్వము రూపము నమ్రతాదులుం,
దరుణుల యౌవనంబు, సుజనస్తుత శ్రీ త్రిపు..... ౬౦

వారిధితాణ ! భక్తజనపాల ! భుజంగవిభూష ! నిత్య ! నీ
హరగిరీంద్రవాన ! మహిమాతిశయా ! భువనైక రక్షకా !
సారకృపా రసాయనపుఁ జల్లనిచూపులఁ జూచి ప్రోవు సం
సార మహంబుధిం గడవఁజాలను శ్రీ త్రిపు..... ౬౧

నరుడు భవత్పదద్వయము నమ్మినవాఁ డయి గెల్చె నుర్వి భీ
కరులగు శత్రులకా గురుడు, కర్ణుఁడు, నాదిగఁ గల్గువీరులం
బొరిఁగొని, శస్త్రసంతతుల పోణిమిఁజూపి రణాంగణంబునం
బరశివపూజ సత్ఫలమె పార్థునకుం ద్రిపు..... ౬౨

వీరుఁడుగాఁడె ద్రౌణి ? శరవేగముఁ జూపఁడె యుద్ధభూమి ? యా
శూరత యెందుఁబోయె ? గడుఁ జోద్యముఁగా నల పార్థుధాటికిం
బాణుట సంభవించెఁ బలుపాటుల కోరిచి వీతగర్వుడై
సారము గద్దు నీదు పదసంస్తుతి శ్రీ త్రిపు..... ౬౩

తరుణుల నమ్ముఁగాఁ దగదు; తాదృశు లీ విధి సృష్టి మిధ్య, నుం
దరులకునై నరాధములు నారకవారిధిఁ గూలి తొల్లి దు
ర్భరమగు ఖేదము న్వడసి ప్రాణముల నివ్వడినార లింతయే
లరయఁగ స్త్రీలు సంస్మృతికి నాలయముల్ త్రిపు..... ౬౪

నీరస నీరసంబులగు నేర్పులు గల్గువచో విలాసముల్
గూరిచి చెప్ప గ్రంథములు కోటియు, దేవ ! భవత్స్వరూపముం
జేరలఁగేరు కన్నులను శ్రీకరమూర్తిని నిన్నుఁ గాంచు న
ప్పురుషు లాడు వాక్యములె పూజ్యములౌ త్రిపు..... ౬౫

శ్రీ త్రిపురాంత కేశ్వర—

శరదరవిందతోచనను శైశవమందునఁ గన్నతండ్రియున్,
నురుచిర యౌవనంబునను నూత్రము గట్టినవాఁడు, భీష్మ మౌ
జరపయికొన్నవేళ నిజసంతతి బ్రోచెద రంతయే ధరం
దరుణి స్వతంత్రహీనతకుఁ దానకమో త్రిపు.....

౬౬

శ్రీరఘురాముఁ, డుర్విజ, యశేష గుణాఢ్యుఁడు లక్ష్మణుండు, మున్
నారలుగట్టి కూర లశనంబుగ మెక్కుచుఁ గానఁ గష్టముల్
క్రూర నిశాచరాధముల కొంటెతనంబునఁ బొందలేదె ? ని
ష్కారణమే యవస్థ లగు సాధులకుం ద్రిపు.....

౬౭

వరిములుకన్న తక్కువగు పాపకు నీ భువనంబు లన్నియున్
సరిపడకుండ నున్న వను సంశయమయ్యెడు, నేమిమాయయో ?
వరద ! మహాసుభావ ! బుధవత్సల ! చిన్మయ ! నీదురూప మా
కరణిగ నున్నదంచు మదిఁ గన్నడు యోచనఁజేసి చూడఁగా
సరియగు దీని భావమెది ? సాంబశివా ! త్రిపు.....

౬౮

ఓరి నరాధమా ! చివర నోపికలేమి భజింపలేవు కా
మారిని సంస్తుతించుము రయంబున మేల్కని యౌవనంబునన్
ధారణఁ జేయువానికి యథార్థము జేకురు సర్వసాఖ్యముల్
నారకముల్ హరింపఁబడి నందనుఁడౌ త్రిపు.....

౬౯

విరితతి నవ్వులంచు, బలు పెద్దగిరుల్ కుచయుగ్మమంచు, బం
భరములు వెండ్రుకల్, నడలు మత్తకరీంద్ర విధంబు లంచుఁ గం
ధరమును శంఖమరచు, వదనంబు శశిన్ హనియించునంచు, నుం
దరులకుఁ జిక్కి చొక్కుఁ కుజనంబది శ్రీ త్రిపు.....

౭౦

కూరిమి నివ్వసుంధరను గోమల తామరసాయతాక్షినిం
గోరివరించి, తత్సతినిఁ గోరికఁదీర రమించు నిచ్చలుం
బేరిమి, సంపదల్, కులముఁ, బేళలరూపముఁ దగ్గిపోవఁగా
వారిజగంధిచే నుకృతి వమ్మగుఁగాఁ ద్రిపు.....

౭౧

—శ తకము

ఉరుగుణశాలి నీదుపదమోడకఁ జేరు భజించి భక్తితోఁ
గఁ, తురగాదుల, నృణి నికాయముల, నృది మిథ్యగాఁ దలం
చి, రహిఁగుబుద్ధి నేర కవె చిత్తమున నిజమంచు నమ్మి కా
వరమునఁ బొందు నారక మవశ్యము శ్రీ త్రిపు..... ౭౨

నిరుపమశౌర్య ! శౌర్యజిత నిర్జరవైరి సమూహ ! శ్రీకరా !
నరకలతాలవిత్ర ! భవనాశన ! నిర్జితమారగాత్ర ! శ్రీ
సరసిజనాభ మిత్ర ! బుధసన్నతపాత్ర ! పరాత్పరా ! హరా !
పురహర ! విశ్వరూప ! నను బ్రోవుము శ్రీ త్రిపు... ౭౩

సూరినుతా ! యుదారుఁడవు; చోద్యము; పార్వతిమెచ్చఁ జేయఁగా
నా రమణీ శిరోమణికి నర్థశరీరము నిచ్చితౌర ! ని
న్నారసి భక్తితోడుత నహర్నిశల నృజియించు వాని దౌ
నారకవార్ధి నీదఁదగు. నావపు శ్రీ త్రిపు..... ౭౪

పారుల, సంకటంబులను బొందినయప్పుడు, రాత్రి.వార్ధిలో
జారినయప్పుడున్, రిపు లచారములోఁ బడినప్పుడున్, దురా
చారులఁ గూడినప్పుడును, సంతసమున్ త్యజియింపకుండ నిన్
ధీరతఁ గొల్పి మే లగును దివ్యముఁగాఁ ద్రిపు..... ౭౫

కరములు పూజసేయవలె, గన్నులు చూడవలెం ద్వదాకృతిన్
శిరము నమస్కరింపవలె, జిహ్వా స్మరింపవలెన్ మృదూక్తులన్
హర ! శివ ! సాంబ ! హరి ! హరిహర ! యటంచు మనోహరంబుఁగా
న్మరహర ! యప్పుడొందునవి సార్థకముం ద్రిపు..... ౭౬

పరులకు మేలునల్పవలె, బ్రాజ్ఞుల సంగతిఁ జేరఁగావలెన్,
నిరుపమ విద్యలందుఁగల నేరుపు నభ్యసనంబుఁ గావలెం,
బరసరసీరుహక్షులఁ బ్రసత్తి భజింపవలెం, గడు నిర
స్తరము 'సుఖంబుఁ గోరెడు నతండు భువిం ద్రిపు..... ౭౭

శ్రీ త్రిపురాంత కేశ్వర—

నేరక చేయు పాపము లనేకములుండు వచింప శక్యమే ?

నేరిచి చేయు పాపముల నీఱుగఁజేసి, భవాబ్ధి నీడఁగా

నేరుపు నిచ్చి, నీవె యిల నిక్కము, మిథ్యయటంచు సర్వముఁ,

గూరిమి నాత్మనిశ్చయముఁ గూర్చుము శ్రీ త్రిపు.....

౭౮

నేరుపుతోడ విద్యలను నేరిచినంతనె లేదు కీర్తి, త

త్సార మైతింగి కావ్యముఁ బసందుగఁ జేయఁగలనిఁ బోలె నీ

ధారుణి ధన్యుఁడౌగద వదాన్యుఁడు; దానము లేకయుండఁగాఁ

గీరితిఁ దెచ్చునా ? ధనము కేవలమో త్రిపు.....

౭౯

అరయఁగ దాత యాయఁగలఁ డంతియ, యాయఁగఁజేయలేడు ద

క్కొరులను, దైవయత్నమునఁ గూడిన నిచ్చుట, నీగజేయుటల్

పరమ మృదూక్తులఁ జను లవశ్యముఁ జేసికొనంగలేడు స

త్పురుషుఁడె పొంది దీనిఁ గడుఁ బూజ్యుఁడగుం ద్రిపు.....

౮౦

భూరుహముల్ స్వకీయఫల భుక్తినిఁ గోరనిభంగి, నెప్పు, డ

వ్వారిదముల్ స్వకీయమగు పైరును మేయనిభంగి, తియనౌ

నీరముఁగల్గి యేరులును నేర్పుగఁ గ్రోలనిభంగి భూమి స

త్పూరుషు సంపద ల్పురుల పోషణకే త్రిపు.....

౮౧

ధారుణి నాది యన్న నరుతాపముఁ జూచి హసించు భూమి, ధి

క్కారముఁ జేయు సంపదలఁగాంచి వదాన్యత లేనివాని, శ్రీ,

శూరునిఁ జూచి చావు నగు స్రుక్కుచు యుద్ధమునుండి వచ్చినఁ

స్వైరిణి పుత్తు ముద్దుఁగొను భర్త నగుఁ త్రిపు.....

౮౨

పరసతిఁ దల్లిమాదిరిగఁ బాటుని దేవసమానుఁగాఁ జరా

చరమగు భూతసంచయముఁ జక్కగఁదన్నువలెఁ, సదా వసుం

ధరపరునర్థముఁ భయదనాగము మాడ్కినిఁ జూడ వర్ధిలుం

దరుగని సంతసంబునకుఁ దావలమై త్రిపు.....

౮౩

—శ త క ము

నీరజసంభవాదులరె నేరరు నీ పవపద్మయుగ్మముం,
జేరిచి నెమ్మనంబునను జింతనసేయఁగ నీ మహత్త్వమున్,
కారణభూత ! విశ్వమయ ! కంజభవాండములోనివాడ, నే
నారయ నెంతవాడఁ గొనియాడఁగ నికా త్రిపు.....

౮౪

పూరుషసింహ ! నీచు పదపూజనుజేసి తరించి రెందఱో
లౌరవమాది నారకమురాల్పడి, నీదుప్రభావ మెన్నఁగా
నేరఁడు నీరజాసనుడె, నేర్పులు గల్గినవాడనే యిసి
పారవిహీనసంస్కృతి నిబద్ధుడ శ్రీ త్రిపు.....

౮౫

కర, చరణాళి దాకి మశకమ్ములు, చీమలు, పేలు, నల్లులున్
మరణముఁ జెందెఁ గోటు లనుమానము లేదు; గిరీశ ! దీన దు
ర్భరమగు నెంత కష్ట మొడఁచాటగునో యను భీతిగఁల్గి నీ
చరణము లాశ్రయించితిని సాఁకుము శ్రీ త్రిపు.....

౮౬

సరులు విశేషమున్నకడ శేముషియుండదు, బుద్ధిసంపదల్
వరలెడుచోట విద్య పరిపాటిగ నుండదు, చైవయత్నతన్
సరులును, విద్యయు సృజీయు శేముషియున్నను సంతుఁగల్గి దీ
నరులకు సంతు నుండ నిను నమ్మరు శ్రీ త్రిపు.....

౮౭

తిరుపతి, కాళహస్తి తగు తిర్థము లన్నియుఁ గొంగుముళ్ళతోఁ
దిరుగుట మౌఘ్యమే ? తమదు తేజము సర్వము నిండియుండఁగా
సరులకుఁ దెల్పిలేదు తమనామమహత్త్వమె సార్వకాలమున్
వరములొసంగి బ్రోచుఁగద వారక శ్రీ త్రిపు.....

౮౮

మరుడె యభేద్యుఁ డెందు సనుమానము లే దిసుమంతయైన, న
మ్మరుని జయించినావనుట మాటలె కాని నిజంబు లొనె ? య
మ్మరుని జయించుపక్షమున మానినికై సగమౌదువే ? బళా !
మరునకు నీకుఁ జెప్పఁగలమా సరి శ్రీ త్రిపు.....

౮౯

శ్రీ త్రిపురాంతకేశ్వర—

నరునకు నోడలేదె, తగునా తజ్జిఁజూడక నీదు పొరుషం
బు, రమణతోడఁ జూప ? నతి మూర్ఖుఁడటందు రుపేక్షబానుమా,
సరసిజగర్భముఖ్యులగు ఛాందసులక బెదరింపఁబోవమా,
పురహర ! శూరులం బొదువఁబూనకు శ్రీ త్రిపు.....

౯౦

నరులకు మండువేసవిని నారములేక యతీతకష్టముల్,
బొరయుచునుండ నీకు సరిపోలదు లీలల నారితేజఁగా,
శిరముననున్న గంగ నిలఁ జేరఁగబంపుము వేఁగ, బార్వతీ
సరసిజనేత్ర చాలు నగచాపధరా ! త్రిపు.....

౯౧

పరుఁడవటంచుఁ జెప్పెదరు ప్రాజ్ఞులు కొందఱు చింతఁజేయుకే
సరసుఁడవంచుఁ జెప్పెదరు శాస్త్రవిదుల్మదిఁ జర్చసేయుకే
పరుఁడవె యైనపక్షమున నాకనదిక శిరమందుఁ జేర్తువా ?
సరసుఁడ వైనపక్షమున నైలజ కర్మశరీర మిత్తువా ?
పరసరసాదివాక్కులు విపర్యయముల్ త్రిపు.....

౯౨

శిరమున గంగచేడియయు, సీతమయాఖుఁడు వెల్లుచుండ, నీ
కర, చరణాదు లెంతయును గంజములై విలసిల్ల, గాత్రముక
గిరిజ సగంబుగెల్చి నొకక్రేవను ముచ్చటలాడుచుండ, శ్రీ
కర ! పర ! రుద్రనామమెటు గాంచితివో త్రిపు.....

౯౩

సురరిపుఁ డొక్కరుండు కడుఁబోద్యముఁగాఁదమునిష్ఠఁ గెల్చి యె
వ్వరి శిరమందు నుగ్రత నపాయముజేయఁగ నెంచి నెమ్మదిం,
గరకమలద్వయంబుఁ దమకంబునఁబెట్టునొ వాఁడు నాశమౌ
వరమునొసంగి తద్గతికి వచ్చితివో త్రిపు.....

౯౪

సారవిహీన సంస్మృతిని సారము శ్వశుగృహంబు, నీవు నీ
హరగిరిన్ వసిఁచెదవు హయిగఁ బార్వతిఁ బాయకెప్పు, డ
వ్వారిధిలో వసించు రమఁ బాయక శ్రీహరి యెప్పుడుక, మనో
జారి ! యుమాపతీ ! యిదిమృషాస్పదమా ? త్రిపు.....

౯౫

— శ్రీ తత్వము

ధరఁజితఁ, చింతమధ్యమునఁ దభ్యము చింతయె యెక్కు డెట్లనం
గరచరణాదిజీవయుత కాయమురాల్చును చింత తచ్చితఁ
కరచరణాదియుక్తమగు కాయముమాత్రమె రాలు మానమం
దరయఁగఁ జింతసేయఁ దగ దార్యులు శ్రీ త్రిపు.....

౯౬

నరులు సురల్ దొఱంగిచనునారముఁ గన్గొనుచు న్దినంబు దు
ష్కరమగు కార్యము ల్విడువఁజాలరు, వీడగ శ్రేయమౌ, గ్రహ
త్కరమయి పుణ్యగాఢలను ధారణనేర్పెడు గ్రంథజాలముల్
ధర వెదుకంగఁ గన్పడెడు ధర్మమిదే త్రిపు.....

౯౭

కీరితి పారుషంబుఁ దమ కీర్తనఁ జేయఁగలట్టి విద్య యే
పూరుషుఁ డెందునో యతఁడు పూజ్యుఁడగున్ తగువాని సంపదల్
ధారుణి నిష్ప్రయోజనము తక్కిరుజన్మము కాకిమాడ్కి ని
స్సారపు పుట్టు గాంచఁగనె సార్థకమా త్రిపు.....

౯౮

భూరిబలాన్వితుండయినఁ బోలదు గర్వముఁబొందఁగా నహం
కారము కార్యభంగ మగుఁ గష్టము సంభవమొందు ధాననా
వారిజ గర్భదత్తవరవర్ధిత గర్వితు లెందఱో యహం
కారముచేత రూపుఁజెడఁగాఁ గనమా త్రిపు.....

౯౯

వైరముఁ బూని శత్రువును బ్రాణముఁదీయఁగఁజూచు మూఢుఁడా
వైర మదెట్లు దీరునొకొ ? ప్రాణముబోయినవెస్కఁ దాను న
వ్వైరినిఁ జేయునట్టిదెదొ ? ప్రాణముమాత్రముఁ దీయ శక్యమో ?
సారసగర్భవ్రాత వృధఁజన్మె ? యిలం ద్రిపు.....

౧౦౦

నరులు పరస్పరంబుఁ గలినాటకమే యను చింతలేక దు
ష్కరమగు వైరవృత్తిఁ బరుసంబులనాడుచు నెట్టికృత్యముల్
సిరులకునై యహర్నిశముఁ జేయుచు ధర్మమువీడి స్వేచ్ఛగం
దిరుగుచునుందు రా సిరులు నిక్కువమా త్రిపు.....

౧౦౧

శ్రీ త్రిపురాంత కేశ్వర—

వారిజగంధి పార్వతి యవారితభక్తిని సేవజేయఁగా
వారిజసంభవాది బుధవర్గము పాదము లొత్తుచుండఁగా
వారిజశత్రుఁ డౌదలను వర్ధిలుచుండఁగ సర్వకాలముక
వారిజనేత్ర ! పొందెదవు వైభవముం దిపు..... ౧౦౨

పాఠెడు నీరు నిల్పఁగలవాఁ డగు నీ పదపూజ గల్గినక
ఘోరపు నిష్పక ల్గులుగు గుండముతో దిగి పైకివచ్చు న
వ్వారిధి సప్తకంబుఁ దనపాణితలంబున నిల్పియుంచు న
వ్వారిగ సంపదల్వడని వర్ధిలు శీ త్రిపు..... ౧౦౩

నరుఁ డతిమూఢుడైనఁ, గడునమ్మిక నిన్ను స్మరింపకుండు ము
ష్కరుఁ డయినక, కృతఘ్నుఁడును, గల్లరియైనను, దా విపత్పరం
పరలకుఁ జిక్కి సొక్కి యొకమాటు సదాశివ, శంకరా, యనం
గరుణను నిబ్బరంబొసఁగి కాచెదు శీ త్రిపు..... ౧౦౪

శరధిగభీర ! ఘోరఘనసంస్మృతి సంతమసప్రదీప ! తా
మరసభవాదిముఖ్యసురమస్తకభూషితపాద ! శంకరా !
సరుండను, నింద్యకర్ముడ, ననాధుండ, దీనుండ, బారహీనమౌ .
సరకసముద్రమందుఁ బడు నక గనుమా త్రిపు..... ౧౦౫

సరసుండు రామచంద్రు డను సార్థకనామకుఁ డస్మదీయ సో
దరుండు, సమర్థుఁ, డత్యధిక ధార్మికబుద్ధిగలఁడు, నీకునుక
వరవుండు, నాకు విద్య జిఱుబ్రాహ్మమునందున నేర్పినాండు, నీ
చరణ యుగమ్ముజేరెఁ గడు శాంతముఁ గూర్చుము వానియాత్మకుక
సరకభవాబ్దిపోత ! నుత నాకపతీ ! త్రిపు..... ౧౦౬.

కర మమృతంపు మాటలకు, గట్టు నిజాలకు, మంచిదారి కా
కరము, దరిద్రఘానవుల కల్పమహాజము, సుబ్బమాంబనాఁ
బరమపవిత్రురాలికిని, బ్రౌఢుండు కోటయ కుద్భవించి తీ
శ్వర ! ధర నే నభాగ్యుడనె ? సాంబశివా త్రిపు..... ౧౦౭

—శతకము

నీరజసూతి, శక్రకుండు, సనేక సురుల్, నినుఁ గొల్చిగాదె, నీ
హరగిరింద్రగేహ ! సుజనాళినుతాంఘ్రిసరోజ ! తారకా
శారద, హీర, గాత్ర ! యిన, చంద్ర, కృశాన, త్రిలోచనా ! హరా !
నారకనీరధిన్ గడచినారలుగా హరి శాయినన్నుతా ! ౧౦౮

నేరకయున్న యత్తుతను నేరుచునట్టులఁ జేయఁగాదగున్,
నేరిచియున్నఁ దొందరఁగ నీతిగలానిఁగఁ జేయఁగా నగున్,
నేరిచి నేరకున్న సరు నీతిఁగలానిఁగఁ జేయఁగా నిలన్
నీరజసూతికైన నగునే ? రజతాచలగేహ ! శ్రీకరా. ౧౦౯

అరయ, శాలివాహన శకాఖ్యములన్, రస, వార్ధి, నాగ, భూ,
శారద నీకు నర్పితము సమ్మతిఁ జేకొనుమా గిరీశ ! యె
వ్వారలు దీని భక్తిమెయిఁ బాఠముఁ జేయుదు రట్టివారికిం
గోరికలిచ్చి బ్రోవు మనుకూలముఁగాఁ ద్రిపు..... ౧౧౦

గిరగిరులుండు కాలమిది కీడ్పడకుండ, జగత్ప్రసిద్ధిఁగా,
వరల జనుల్ పఠింపఁగ సపారయశస్సును బొంది వర్ధిలన్
వరము ననుగ్రహింపు బుధవంద్య ! పరేశ ! గిరీశ్వర ! క్షపా
కర దరహాస ! హీర, హిమగాత్రధరా ! త్రిపురాంతకేశ్వరా. ౧౧౧

గ ద్య ము

ఇయ్యది సకల సుకవి జనవిధేయ, పాలుట్ల పాలంకయ నామధేయ
ప్రణీతంబయిన శ్రీ త్రిపురాంతకేశ్వర శతకము

సంపూర్ణము.

గీతా ప్రతిభ

పశువులు, పక్షులు, వృక్షములు గతజన్మలో నెవరు ? ఏకర్మవిపాకమువలన నిట్లు పుట్టెను ? ఎట్లు తరించును—ఈ విషయములు పశు పక్షి వృక్షములు మాట్లాడును. మానవుని కోరిక లెట్లు తీరును ? సాధనమేమి ? తరించుమార్గ మేమి ? ఏ కోరికకు యే యధ్యాయము పారాయణ చేయవలయును ? ప్రతివారు చదువతగిన ఉత్తమ గ్రంథము.

.... మతవాఙ్మయ ప్రపంచమున భగవద్గీతను మించినది-
ఏల ? దీనితో తుల్యమగునది వేరొండు లేదు.

.....చిరంతనానందస్వామి.

.... ప్రతి నిత్యము చదివి పారాయణ చేయవలయు నను శ్రద్ధాభక్తులున్న కలుగుచున్నవి.

.....ఉపనిషత్స్వామి.

.... అందరును బరించి భక్తి జ్ఞాన వైరాగ్యములను సంపాదించుకొనుటకు నొక సోపానముగా నున్నది.

.....శతావధాని, చెళ్ళపిళ్ళ వెంకటశాస్త్రి.

.... ఉపనిష త్ప్రతిపాద్య మయిన శ్రీకృష్ణ బ్రహ్మనంద మును ఆస్వాదింతురుగాక.

.....గరిమెళ్ళ కృష్ణమూర్తి, M. A., B. L.,
ప్రిన్సిపాల్, సబ్ జడ్జి.

.... బహువిధ ధర్మాధర్మ నిరూపణముగూడ కానవచ్చుటచే నేతద్గ్రంథ ప్రాశస్త్య మినుమడించినది.

.....జటావల్లభుల పురుషోత్తము, M. A.
ప్రిన్సిపాల్.

చక్కని ముద్రణ, నూరు పుటలు 12 అణాలు

ఒక రూపాయి పంపువారికి రిజిష్టరుపోస్టులో పంపబడును.

మా ప్రచురణలు

1	భగవద్త్వాప్తి - ఉపాయములు	0- 4-0
2.	నరసదాసు కీర్తనలు	0-10-0
3.	హరినామ మహిమా శతకము	0- 4-0
4.	సప్త మహావ్రతములు - (మహాత్మాగాంధీ)	0- 6-0
5.	ఈశ్వర సాక్షాత్కారము - నామజపము	0- 3-0
6.	శ్రీ సీతారామ శతకము	0- 2-0
7, 8.	గీతా ప్రతిభ	0-12-0
9,10,11.	భాగవత కథ	2- 0-0
12.	శ్రీ త్రిపురాంత కేశ్వర శతకము	0- 4-0

ఈ పై సెట్టు (12 ప్రచురణలు) రు 4.12.0 .

పోస్టుద్వారా రు 5-0-0 లు.

పుస్తకములు లభించు తావులు :

సాధన గ్రంథమండలి, తెనాలి.

శ్రీ రామనామ క్షేత్రము, గుంటూరు.

వెంకట్రామ అండ్ కో., వారి అన్ని బ్రాంచీలలో దొరకును